

## ایں جی اوز کا اسلامی نقطہ نظر سے تحقیقی و تقابلی مطالعہ

از: حمیدہ بانو

اسٹنٹ پروفیسر شعبہء اسلامیات فرنسیز کالج برائے خواتین

### تعریف

اگر معاشرے کے چند افراد کی مقصد کی تکمیل کے لئے اکٹھے ہو کر کوئی تنظیم بنالیں تو اسے این جی او کہتے ہیں۔ این جی او Non-Governmental Organization کا مخفف ہے۔ یعنی غیر حکومتی ادارہ۔ بنیادی طور پر این جی اوز سماجی ادارے ہیں، جو کسی معاشرے کی سماجی اور رہنمی سطح کو ابھارنے اور ترقی دینے میں مدد دیتے ہیں۔ این جی اوز کا کام معاشرے کے اجتماعی مفاد کے لئے ہوتا ہے۔ اسی مقصد کے تحت وہ لوگوں کو بنیادی ضروریات فراہم کرتے ہیں۔ یہ حکومتی اداروں کے ساتھ مل کر بھی کام کرتے ہیں اور ان کو معاشی مدد اور تکنیکی سہولیات فراہم کرتے ہیں اور حکومتی منصوبوں کی تکمیل میں مدد کرتے ہیں۔ اقوام متحدہ کی رپورٹ ”اکنا مک اینڈ سوشل کمیٹی فار ایشیاء اینڈ پیمنک“ کے مطابق این جی اوز کا بنیادی مقصد معاشرے کے ان غیر ترقی یافتہ طبقے کی خدمت کرنا ہوتا ہے جس تک حکومت کی رسائی ممکن نہیں ہوتی۔ یہ عام طور پر غیر رسمی Informal طریقے سے کام کرتے ہیں، یعنی معاشرے میں جا کر ان لوگوں کی ضروریات کو مد نظر رکھ کر خدمت انجام دیتے ہیں۔

### ایں جی اوز کی اقسام

یہ ادارے ملک کے قوانین کے اندر رجسٹر ہوتے ہیں اور اسی قانون کے مطابق کام کرتے ہیں۔

ایک سال بعد ان کی رجسٹریشن ہوتی ہے۔ ان کے ممبران کی تعداد کم از کم ۳۰ ہوتی ہے۔ ۲

پاکستان میں بہت سی غیر سرکاری تنظیمیں سرگرم عمل ہیں جن میں سے کچھ ملکی اور کچھ غیر ملکی ہیں۔ ملکی تنظیموں میں بعض رجسٹرڈ ہیں اور بعض غیر رجسٹرڈ تنظیموں اگرفاہی، فلاجی یا ترقیاتی سرگرمیوں میں حصہ لینا چاہتی ہیں تو اس کے لئے رجسٹریشن ضروری نہیں تاہم بعض مخصوص سرگرمیاں ایسی ہیں جو تنظیم کے کسی خاص قانون کے تحت رجسٹرڈ ہونے کے بعد ہی انجام دی جاسکتی ہیں۔ رجسٹریشن کے بعد تنظیم کو چند را یے فوائد حاصل ہو جاتے ہیں جو بصورت دیگر اسے حاصل نہیں ہوتے۔ رجسٹریشن کے بعد تنظیموں کو سرکاری سطح پر اور ملی اعانت کی تنظیموں کے مابین ایک قانونی مقام حاصل ہو جاتا ہے اور تنظیم کے ارکان اپنی تنظیم کی نمائندگی کر سکتے ہیں۔ تنظیم کے نام سے یہیک اکاؤنٹ کھولا جاسکتا ہے اور تنظیم کی طرف سے معابر و ملکی ممتلكت کے جاسکتے ہیں۔ رجسٹرڈ تنظیم مخصوص سرکاری اداروں اور مقامی ملکی اور بین الاقوامی عطیہ دھنگان کی طرف سے مالی امداد بھی حاصل کر سکتی ہے۔ اس کے علاوہ متعلقہ رجسٹریشن حکام کی طرف سے مدد اور رہنمائی اور متعلقہ حکاموں کی طرف سے معابرے، عطیات، تعاون، مخصوص آمد نیوں پر یہیک سے چھوٹ، تربیت کے موقع، ہمکاری امداد، گاڑیوں، آلات اور اجنباس کے حصول میں رعایت حاصل کر سکتے ہے۔ تاہم یہ فوائد تمام رجسٹریشن قوانین میں یکساں طور پر میسر نہیں اور نہ ہی تمام غیر سرکاری تنظیمیں اس کا مطالبہ کر سکتی ہیں۔ ۳

پاکستان میں پانچ قوانین ایک آرڈیننس موجود ہیں جن کے تحت کسی غیر سرکاری تنظیم کی رجسٹریشن ہو سکتی ہے۔ ان قوانین کے تحت رجسٹرڈ ہونے والی تنظیموں کو پانچ نیادی اقسام پر تقسیم کیا جاسکتا ہے۔

### ۱۔ سماجی بہبود کے ادارے

ان سے مراد ایسی تنظیمیں ہیں، جنہیں کوئی شخص اپنی مدد اپ کے تحت اپنی مرضی سے قائم کرتا ہے۔ یہ تنظیمیں مختلف سماجی بہبود کے کام کرتی ہیں اور زیادہ تر محترم حضرات کے چندوں اور حکومتی امداد پر چلتی ہیں۔ ان تنظیموں کی رجسٹریشن سو شل ویلفیر اینڈ کنٹرول آرڈیننس ۱۹۶۱ کے تحت سو شل ویلفیر ڈیپارٹمنٹ سے کروائی جاتی ہے۔ ۴

### ۲۔ سوسائٹیز

کم از کم سات یا اس سے زیادہ افراد مل کر ایک سوسائٹی بناتے ہیں۔ جو سوسائٹیز رجسٹریشن ایکٹ ۱۸۸۰ کے تحت رجسٹرڈ ہوتی ہیں۔ ان کی رجسٹریشن ڈائریکٹریٹ آف انڈسٹریز میں ہوتی ہے۔ ۵

### ۳۔ کو اپر یٹھوا دارے

یہ ادارے کو اپر یٹھوا سوسائٹیز ایکٹ ۱۹۲۵ کے تحت رجسٹرڈ ہوتے ہیں۔ ان کی رجسٹریشن رجسٹرار کو اپر یٹھوا سوسائٹیز حکومت پاکستان سے ہوتی ہے۔ یہ اگرچہ منافع کمانے والے ادارے ہیں۔ لیکن دیگر این جی اوز کی طرح یہ بھی عوام کی خدمت کرتے ہیں۔ ۶

### ۴۔ غیر نفع بخش کمپنیاں

یہ کمپنیاں ۱۹۸۲ کے آرڈیننس کے تحت رجسٹرڈ ہوتی ہیں۔ ان کی رجسٹریشن پہلے رجسٹر جائزٹ شاف کمپنیز کے دفتر سے ہوتی تھی اب سیورٹی اینڈ ایچیجنگ کمپنی آف پاکستان کے دفتر سے ہوتی ہے۔ اس آرڈیننس کے تحت بہت کم این جی اوز رجسٹرڈ ہوتی ہیں۔ جس کی بڑی وجہ لوگوں کی لालکی ہے۔ کوئی بھی ایسا ادارہ جو تجارت، فنون لطیفہ، سائنس، مذہب اور سماجی خدمات کے میدان میں کام کرتا ہو، وہ غیر نفع بخش کمپنی کی حیثیت سے رجسٹرڈ ہو سکتا ہے۔ یہ کمپنیاں منافع کو ممبران میں تقسیم نہیں کرتیں بلکہ ادارے کی ترقی کے لئے اسے استعمال کرتے ہیں۔ ۷

### ۵۔ وقف (Trust)

اواقف کے اداروں کو ٹرست ایکٹ ۱۸۸۲ کے تحت رجسٹرڈ کیا جاتا ہے۔ یہ ادارے ڈائریکٹریٹ آف انڈسٹریز سے رجسٹرڈ ہوتے ہیں۔ ایسے اداروں کی کوئی مخصوص شکل نہیں ہوتی بلکہ کسی معین سرمائے جاسیداد کو لوگوں کے مخصوص فوائد کے لئے وقف کر دیا جاتا ہے۔ مثلاً قبرستان، پارک، باغ یا تعلیمی ادارے وغیرہ۔ جاسیداد یا سرمائے کو بطور تھہ بھی دیا جا سکتا ہے یا پھر کسی فرد یا ادارے کو اس کے مالکانہ

ایں جی اوز کا اسلامی نقطہ نظر سے تحقیقی مطالعہ

حقوق منتقل کئے جاسکتے ہیں۔ جس شخص کے نام یہ جائیداد منتقل ہو جاتی ہے، اسے ٹرست کہتے ہیں اور جن لوگوں کے لئے یہ ٹرست بنایا جاتا ہے۔ انہیں **Beneficiary** کہا جاتا ہے۔ ٹرست کسی بھی جائز کام کے لئے ہو سکتا ہے۔ اس کا فائدہ کسی مخصوص فرد یا گروہ کے لئے نہیں بلکہ پورے معاشرے کے لئے ہوتا ہے۔ ۵

### ایں جی اوز کی مالی معاونت کرنے والے ادارے

کسی تنظیم کو چلانے کے لئے موثر تنظیمی ڈھانچے، مخلص کارکن اور بے لوث قیادت کے ساتھ ساتھ مالی وسائل بنیادی اہمیت رکھتے ہیں۔ گاؤں کی چھوٹی سی تنظیم سے عالمی سطح پر کام کرنے والی میں الاقوامی تنظیم تک فذ زسب کا بنیادی مسئلہ رہا ہے۔ فذ زاصھا کرنے کے راستے تو بہت ہیں لیکن ان میں سے چند ہی ایسے ہیں جو کامیابی کی منزل کی جانب لے جاتی ہیں۔ اس مقصد کے لئے چندہ اکٹھا کیا جاتا ہے۔ قربانی کے کھالوں کے لئے اپیل کی جاتی ہے۔ محیر حضرات کے جذبات کو ابھارا جاتا ہے۔ خدمت کو اس طرح پیش کیا جاتا ہے کہ تنظیم اور عطیہ دھن دگان کو نقش ہو مثلاً سیمینار، واک، اشاعتی پروگرام، میلہ اور دستکاریوں کی نمائش وغیرہ، اس کے علاوہ تنظیم کو ایسے لوگ عطا یات دیتے ہیں، جو تنظیم کے کام سے بہت متأثر ہوں۔ کچھ نیشنل اور انٹرنیشنل ادارے بھی فذ زفراہم کرتے ہیں، اس کے لئے ضروری ہے کہ ادارہ ان کے مقاصد کی تجھیل کرتا ہو اور ان منصوبوں کے مطابق کام کرتا ہو اور منصوبے ان کے معیار کے مطابق ہوں۔ یہ ادارے مندرجہ ذیل ہیں:

ایکشن ایڈ، آغا خان فاؤنڈیشن، ایشانی ترقیاتی مینک، آسٹریلیا کی ایجنسی برائے میں الاقوامی ترقی، آسٹریلیان ہائی کمیشن (AHC)، کینیڈن میں الاقوامی ایجنسی برائے ترقی (CIDA)، کیتوک ریلیف سروسز (CRS)، چرچ ولڈرسوس (CWS) کمیشن برائے یورپین کیونٹی (CEC) شعبہء برائے میں الاقوامی ترقی، جاپان ایمپسی، عالمی ادارہ خوارک وزرائعت (FAO)، فریڈرک ایبرٹ سٹفنک (FES)، فریڈرک نومن فاؤنڈیشن (FNF)، بنس سیڈل فاؤنڈیشن (HSF)، بنس رج بول فاؤنڈیشن، میں الاقوامی ادارہ محنت (IVO)، ایجنسی برائے میں الاقوامی ترقی جاپان (JICA)،

بین الاقوامی ادارہ ترقی بالینڈ (NOVID)، کمیٹی برائے قحط و خشک سالی (OXFAM)، فنڈ برائے خاتمه غربت (PPAF)، پلان انٹریشنل، سیدوی چلڈرن، سوشن ایکشن پروگرام (SAP)، ساوچھ ایشیا پارٹنر شپ پاکستان، سوس ایجنٹی براۓ ترقی و تعاون (SDC)، انٹر گروپ لیشن سوئیزر لینڈ، دی ایشیا فاؤنڈیشن (TAF)، جمن ایجنٹی براۓ تکمیکی تعاون (GTZ)، اور سیز اکٹا کم فنڈ آف جاپان، رائل نیدر لینڈ ایجنٹی، ورلڈ بینک، برسٹ والٹری آر گنا نزیش، اقوام متحدة کا ادارہ برائے ترقی، اقوام متحدة کا ادارہ برائے تعلیم، سائنس و ثقافت، اقوام متحدة کا ادارہ برائے انسداد فشایات، اقوام متحدة کا فنڈ برائے آبادی، عالمی ادارہ خوراک۔<sup>۹</sup>

### اسلام اور این جی اوز

مظلوم اور کمزور کی حمایت کے لئے تقریباً ہزار نے میں غیر حکومی سطح پر انفرادی کوششیں تاریخ کا حصہ ہیں۔ قبل از اسلام کی مثال اس معاهدے کی صورت میں دی جا سکتی ہے، جسے حلف الفضول کے نام سے یاد کیا جاتا ہے۔ جب عاص بن واہل نے زبید کے ایک شخص سے سامان خریدا اور اس کا حق روک لیا جس پر قریش کے قبائل بنی ہاشم، بنی مطلب، بنی اسد بن عبدالفری بن زہرہ، بنی کلاب اور بن تمیم کے کچھ لوگ عبد اللہ بن جدعان کے مکان پر جمع ہوئے اور آپس میں یہ عہد کیا کہ مکہ میں جو مظلوم نظر آئے خواہ وہ مکہ کا رہنے والا ہو یا کہیں اور کا یہ سب اس کی حمایت کریں گے اور اس کا حق دلا کر رہیں گے۔ اس اجتماع میں بنی بھی تشریف فرماتھے جو اس وقت نبوت سے سرفراز نہیں ہوئے تھے۔ ان اصحاب نے عاص بن واہل سے اس زبیدی کا حق دلا یا۔<sup>۱۰</sup>

نبی نے اس معاهدے میں حصہ لے کر امت مسلمہ کے لئے سنت قائم کر دی کہ مظلوم کی حمایت کے لئے جدوجہد کرنا عین اسلام کے اصولوں کے مطابق ہے۔ اسی پر قیاس کر کے انسانیت کی خدمت کے تمام کاموں کے لئے تنظیم بنا اور انسانیت کی خدمت کرنا عین سنت نبوی ہے۔ اسلام نے آغاز سے ہی ایک ایسے فلاجی معاشرے کی بنیاد رکھی جس میں کفالت عامہ کا اصول کا فرمارہا ہے۔ کفالت عامہ کو منظم کرنے کے لئے اسلام نے زکوٰۃ کا نظام متعارف کر دیا جس کی رو سے پوری انسانیت کو چھوٹے

ایں جی اور کا اسلامی نقطہ نظر سے تحقیقی مطالعہ

چھوٹے یونٹوں میں تقسیم کر کے ہر یونٹ کے اصحاب ثروت اور دولت مندا فراد سے زکوٰۃ جمع کرنا حکومت کی ذمہ داری ہے اور جمع شدہ زکوٰۃ کو اسی یونٹ کے فقراء، مساکین اور اہل حاجت پر خرچ کرنے کا حکم دیا۔ اس اصول کو نبیؐ نے ان الفاظ میں بیان فرمایا۔

تو خذ من اغنياء هم و تردالي فقراء هم ॥

”زکوٰۃ ان کے مالدار لوگوں سے لے کر انہی کے فقراء میں واپس کر دیں“

زکوٰۃ نہ دینے والوں کو قرآن پاک میں عذاب آخرت کی وعید دی گئی ہے فرمایا:

وویل للمسرکین الذين لا يؤتون الزكوة وهم بالآخرة هم كافرون ۲۱

”او مشرکین پر افسوس ہے جو زکوٰۃ نہیں دیتے اور آخرت کے بھی قائل نہیں“۔

### صدقات

سالانہ بیادوں پر واجب الادا زکوٰۃ کی مقررہ مقدار کے علاوہ بھی مسلمانوں کو یہ تحریک دلائی گی کہ فقراء، مساکین، بیوگان، بیتامی، اہل حاجت، قیدیوں اور معاشرے کے نچلے طبقوں کی ضروریات کی کفالت میں اپنا حصہ ڈالے۔ جس کے اثرات دنیا بھر میں صدقات اور خیرات کی گران قدر نثانیوں مثلاً ہسپتال، تعلیمی ادارے، مسافرخانے، سڑکیں، کنویں اور دیگر فلاحی اداروں کی شکل میں دیکھے جاسکتے ہیں۔ مسلمان توان کاموں کو اپنا دینی اور مذہبی فریضہ سمجھتے ہیں۔

### کفارات

اسلام نے زکوٰۃ کے علاوہ دیگر عبادات کے ذریعے بھی انسانیت کی خدمت کے لئے تحریک پیدا کرنے کی ترغیب دی ہے۔ مثلاً نماز، روزہ، زکوٰۃ، حج، جو اپنی جزیئات کے ساتھ فرض ہیں۔ اگر ان جزیئات کو پورا کرنے میں کمی ہو جائے تو اس صورت میں اس کمی کو پورا کرنے کے لئے اللہ تعالیٰ کے بندوں کے ساتھ بھلانی کی جائے، مثلاً روزے کے بارے میں پہلے حکم تھا۔

﴿وَعَلَى الَّذِينَ يطْيِقُونَهُ فِدْيَةً طَعَامٌ مَسْكِينٌ فَمَنْ تَطْوعَ خَيْرًا فَهُوَ

### خیر لہ و ان تصو مو ا خیراً لکم ان کنتم تعلمون ﴿۱۳﴾

”اور جو لوگ روزہ رکھنے کی طاقت رکھتے ہیں اور روزہ نہیں رکھتے ان کا فدیہ یہ ہے کہ مسکین کو کھانا کھلائیں، پھر جو خوشی سے زیادہ نیکی کرے تو یہ اس کے لئے بہتر ہے اور اگر روزہ رکھو تو یہ تمہارے حق میں بہت اچھا ہے اگر تم جانو۔“

بعد میں یہ آیت منسوخ ہوئی اور روزے سب پر فرض کر دیئے گئے سوائے ایسے لوگوں کے جو بڑھاپے یا کسی مرض کی وجہ سے روزہ نہ رکھ سکتے ہوں۔ ان کے لئے فدیہ دینے کا حکم ہے کہ روزے کے عوض ایک مسکین کو دو وقت کا کھانا کھلادیں۔ گویا مصیبت زده انسانوں کی مدد کر کے روزے کے فرض سے سبکدوش ہو جاتے ہیں۔

### صدقہ فطر

روزوں میں اتفاق سے یا غیر شعوری طور پر کبھی کبھی لغور کتیں ہو جاتی ہیں۔ صدقہ فطر کے ذریعے مسکینوں کی جومد ہوتی ہے اس سے ان کی آلاش دھل جاتی ہے، اور وہ پاک ہو جاتے ہیں۔ عبد اللہ بن عباس سے روایت ہے۔

فرض رسول زکوة الفطر طهرا للصيام من اللغو والرفث وطعمه للمساكين ﴿۱﴾  
”رسول نے صدقہ فطر فرض کیا ہے جو روزہ کو لغور کتوں اور ناپسندیدہ باقوں سے پاک کرتا ہے اور اس میں مسکینوں کی روزی ہے۔“

### نہماں سے رجوع کا طریقہ

عرب میں جب لوگ اپنی بیوی سے ناراض ہوتے تو اسے ماں کی مثل قرار دے کر ازدواجی تعلقات ہمیشہ کے لئے توڑ لیتے اسے ظہار کہا جاتا تھا۔ قرآن پاک نے اس حرکت پر تقدیمی، اور فرمایا۔

﴿الذین يظہرون من نسائهم ثم یعودون لما قالوا فتحریر رقبة من قبل ان یتما

سادا لکم توعظون به والله بما تعملون خیر٥ فمن لم یجد فصیام شہرین

ایں جی اوز کا اسلامی نقطہ نظر سے تحقیقی مطالعہ

متتابعین من قبل ان یتما سا فمن لم یستطع فاطعام ستین مسکیناً ﴿۱۵﴾

ترجمہ:

”جو لوگ اپنی بیویوں سے ظہار کریں اور پھر اس بات سے رجوع کرنا چاہیں جو انہوں نے کہی تھی تو انہیں ہاتھ لگانے سے پہلے ایک غلام آزاد کرنا ہوگا۔ اس حکم سے تمہیں صحت کی جاتی ہے اور جو کچھ تم کرتے ہو اللہ تعالیٰ اس سے باخبر ہے۔ پس جو شخص غلام نہ پائے اسے پر درپے دو مہینوں کے روزے رکھنے ہوں گے۔ قبل اس کے کہ دونوں ایک دوسرے کو ہاتھ لگائیں جو اس کی طاقت نہ رکھتا ہو وہ ساٹھ مسکینوں کو کھانا کھلادے۔“

### قتل خطاکے احکام

اسلامی مملکت میں کوئی مسلمان غلطی سے دوسرے مسلمان کو قتل کر دے تو ایک مسلمان غلام آزاد کرنا ہوگا اور مقتول کی دیت بھی اس پر واجب ہوگی۔ قرآن پاک میں ارشاد ہوتا ہے:

﴿فمن لم یجد فصیام شهرين متتابعين توبه من الله و كان الله علیماً حکیماً﴾ ﴿۱۶﴾  
”اگر کوئی شخص غلام نہ پائے تو پے درپے دو مہینوں کے روزے رکھے۔ یہ اگناہ پر توبہ کا طریقہ ہے اللہ کی طرف سے اور اللہ جانے والا حکمت والا ہے۔

### قسم کا کفارہ

اگر کوئی مسلمان کسی بات کو مسخکم کرنے کے لئے قسم کھائے اور پھر اسے توڑ دے تو اسے کفارہ ادا کرنا ہوگا۔ قرآن پاک میں ارشاد ہوتا ہے۔

﴿فَكُفَّارَةً أطْعَامٍ عَشْرَةً مساكين من او سط ماتطعمون اهليكم او کسوتهم او تحرير رقبة فمن لم یجد فصیام ثلاثة ایام﴾ ﴿۱۷﴾

ترجمہ:

”اس کا کفارہ ہے دس مسکینوں کو اوسط درجے کا کھانا کھلانا جو تم اپنے گھر والوں کو کھلاتے ہو یا ان کو کپڑا پہنانا یا ایک غلام آزاد کرنا جس شخص کو ان میں سے کسی کی طاقت نہ ہو تو وہ تین دن کے روزے رکھئے۔“

گویا قرآن حکیم نے خدمتِ خلق اور انسانوں کے ساتھ حسن سلوک کو بعض عبادات کا بدل قرار دے کر اس کے ذریعے ان کی کمی کو دور کر کے اسے وہ مقام عطا کر دیا کہ مذہب کے نظام میں اس سے بلند ترقام کا تصور نہیں کیا جاسکتا۔

ساماجی بہبود آج سامنے بن گئی ہے۔ اس کی تہہ میں انسانوں کی بہتری اور فلاح و بہبود کا جذبہ کار فرما ہے۔ جسے ہم خدمتِ خلق کہتے ہیں۔ اس کے بنیادی اصول اسلام کے جذبہ خدمت سے مختلف نہیں ہیں۔ لیکن طریقہ کار مختلف ہے۔ طریقہ کار کے ساتھ ساتھ این جی اوز قائم کرنے والے انسانوں کی بھی مختلف قسمیں ہیں۔

بعض لوگ انسانیت کی خدمت اللہ تعالیٰ کی رضا اور خوشنودی کی خاطر کرتے ہیں۔ بعض کی فطرت میں انسانیت کی خدمت کا جذبہ ہوتا ہے۔ اسی جذبے کی تکمیل کی خاطر وہ این جی اوز قائم کرتے ہیں۔ کچھ لوگوں کی خواہش ہوتی ہے کہ وہ تادری لوگوں کے دلوں میں زندہ رہیں۔ اس فطری خواہش کی تکمیل کے لئے وہ مخلوق خدا کی خدمت کرتے ہیں۔ خدمتِ خلق کے ذریعے زندہ رہنا ایک ایسا اصول ہے کہ اس میں مذہب، عقیدے اور جنس کی قید نہیں۔ جو شخص بھی خدمتِ خلق کرے گا اس کا نام باقی رہے گا خواہ وہ گنگارام کی طرح ہندو ہو، جس نے گنگارام ہسپتال بنوایا۔ دیال سنگھ کی طرح سکھ ہو، جس نے دیال سنگھ لا بیری ی قائم کی یا میوکی طرح انگریز ہو، جو میو ہسپتال کا بانی تھا۔ ہارون الرشید کی بیوی زبیدہ کا نام نہر بنانے کی وجہ سے زندہ ہے، جو انہوں نے مکہ معظمه میں حاجیوں کے لئے بنائی تھی۔ لیڈی لٹکن کا نام اس کے ہسپتال اور مادر ٹریسا کا نام اس کی خدمت کی وجہ سے زندہ رہے گا۔ ۱۸

کچھ لوگوں کے ذاتی مفادات ہوتے ہیں۔ انہیں دوسروں کے مفادات سے کوئی لچکی نہیں ہوتی وہ ذاتی اغراض کے لئے این جی اوقا تم کرتے ہیں اور یہی اغراض زندگی بھر ان کی ٹنگ دو دو کام رکنی رہتی ہیں۔ بعض لوگوں میں خدمت کا جذبہ ہوتا ہے لیکن نظر محدود ہوتی ہے۔ انہیں اپنے قریب ترین افراد کا مفاد عزیز ہوتا ہے۔ ان کو فائدہ پہنچانے کے لئے دوسروں کو نقصان پہنچانے سے بھی دریغ نہیں کرتے۔ یہی لوگ جب این جی اوقا تم کرتے ہیں۔ تو ان کا مقصد معاشرے میں عزت و تقدیر اور عہدہ و منصب خریدنا ہوتا ہے۔ وہ اسی سے دولت سمجھتے ہیں اور ہر طرح کے مادی فوائد حاصل کرتے ہیں۔ یہ لوگ ایسے موقع کی تلاش میں رہتے ہیں جس سے فائدہ اٹھا کر مغربی دنیا کو اپنی طرف متوجہ کریں اور ان سے امدادی رقوم ہتھیانے کے علاوہ دوسرا مفادات بھی حاصل کریں۔ اس قسم کی این جی اوز کا مطبع نظر چونکہ دنیاوی مال و متراع کا حصول ہے اسلئے وہ مغربی دنیا کے ہاتھوں میں کھلیل رہے ہوتے ہیں۔ یہ این جی اوز چونکہ ڈونز کی وجہ سے چلتی ہیں، اس لئے یہ ہمیشہ یہ یہودی ایجنسیے پر کام کرتی ہیں یہ یہودی منصوبوں پر کام کرتے ہیں ایسے منصوبے جو خود ان کی سمجھ میں بھی نہیں آتے۔ ان منصوبوں کی تکمیل کے لئے مختلف این جی اوز وجود میں آگئی ہیں۔ جن میں سے کچھ مشتری این جی اوز ہیں جو مذہب کی تبدیلی کے لئے ٹگ دو دکرہ ہی ہیں۔

کچھ این جی اوز علماء کو روشن خیال بنا رہی ہیں۔ یہ روشن خیال اسلام کی حادی ہوتی ہیں۔ خواتین کے حقوق کے لئے کام کرنے والی این جی اوز خواتین کی آزادی کا نعرہ لگا کر ان کو خاندانی بندھن سے آزاد کر کے گھروں سے باہر نکلنے کی ترغیب دے رہی ہیں۔ جس سے بے حیائی اور عربیانی کا سیلا ببر پا ہو جائے گا۔

آبادی کی بہبود اور انسانیت کی بجلائی کے نام پر امریکہ اور اقوام متحده کی طرف سے جو کروڑوں ڈالر اور بیش بہا انسانی و مادی وسائل ترقی پذیر اور پسمندہ قوموں پر بے دریغ خرچ کئے جا رہے ہیں ان کا مقصد اپنی سیاسی برتری اور معاشی بالادستی کو قائم رکھنا اور قرضے دے کر معاشی تسلط قائم کرنا ہے۔ ۱۹ انسانی حقوق کا دو یہا کرنے والے بارود بر سار کر پہلے خود مذکور کرتے ہیں پھر ہمدردی کرتے

## این جی اوز کا اسلامی نقطہ نظر سے تحقیق مطالعہ

ہوئے ان کا علاج کرتے ہیں۔ بارودی سرنگیں بچھاتے ہیں اس کے نتیجے میں معذور ہونے والے افراد کے علاج کے لئے این جی اوقام کر لیتے ہیں جو معذوروں کا علاج کر کے ان کی ہمدردیاں حاصل کرنے کی کوشش کرتے ہیں۔ بنی المذاہب ہم آہنگ پیدا کرنے والی این جی اوز ملک میں ہسپتال، سکول اور کالج ر مقام کرتی ہیں، اور ان میں اپنی تعلیمات کو عام کرتی ہیں۔

اسلامی نقطہ نظر سے مسلم اور غیر مسلم این جی اوز کا تقابلی جائزہ  
دنیا کے تقریباً تمام مذاہب کے لوگ مخلوق خدا کی خدمت کا فریضہ انجام دے رہے ہیں مثلاً:

### عیسائیت:

عیسائی مبلغین نے ہر دور میں سماجی خدمات انجام دیں۔ بر صیر پاک و ہند میں بھی ان کی خدمات کی بدولت کافی سماجی ادارے وجود میں آئے جن کی وجہ سے پنجاب، سندھ اور سرحد میں صحبت اور تعلیم کے میدان میں بہت ترقی ہوئی۔ عیسائیوں کے بنائے ہوئے سکولوں میں ایڈورڈ چرچ سکول پشاور جواب کالج کی سطح پر ترقی کر گیا ہے۔ جیس اینڈ میری کانونٹ سکول سیالکوٹ اور سینٹ جوزف کانونٹ سکول کراچی بہت مشہور ہیں۔ ان مبلغین نے سکولوں کے علاوہ ہسپتال، ڈپنسریاں، میتھم خانے اور ہائل بھی قائم کئے۔

### پارسی:

عیسائیوں کے علاوہ پارسیوں نے بھی بہت سے سکول قائم کئے جن میں لی وی الیس پارسی گرلز سکول کراچی جن کا شماراب بھی پاکستان کے بڑے تعلیمی اداروں میں ہوتا ہے۔ ٹیکنکل تعلیم کے شعبے میں پارسی ٹرست نے ۱۹۲۷ء میں این ای ڈی انجینئرنگ کالج قائم کیا جواب این ڈی ای ڈی انجینئرنگ یونیورسٹی کے طور پر خدمات انجام دے رہا ہے۔ ۱۱

### ہندوواد:

ہندوؤں کی مقدس کتاب میں بھی خدمتِ خلق پر بہت زور دیا گیا ہے مذہب میں ان کا مous کو زیادہ

اہمیت دی جانے لگی اور صدقہ و خیرات کی پر زور تاکید کی جانے لگی جس سے مندروں میں دولت کے انبار لگ گئے۔

۲۲

بدھ ازام:

بدھ مذہب کے لوگوں نے بھی رفاهی کاموں میں بڑھ چڑھ کر حصہ لیا ان کے رفاهی کاموں کی وجہ سے لوگ بدھ مذہب کے خیرات و صدقات کی کہانیاں لوگوں کو سناتے تھے۔

بدھ مذہب کے پہلے بادشاہ اشوكا نے تشدید کاراستہ ترک کر کے لوگوں کی خدمت کو اپنا مشن بنایا۔ اس نے ایسی سڑکیں بنا کیں جس کے دونوں طرف سایہ دار درخت تھے اس کے علاوہ اس نے کنوں، شفا خانے اور سرائے تغیریکیں۔ یہ سارے کام وہ بغیر کسی مذہبی امتیاز کے کرتا تھا۔<sup>۲۳</sup>

مسلمانوں نے بھی خدمت خلق میں بھرپور حصہ لیا اور انہیں نئے انداز سے متعارف کرایا۔ مسلمانوں کی تعلیمات میں امن محبت اور برداشت کا پیغام ملتا ہے۔

خدمت خلق کا فریضہ آج بھی تمام مذاہب کے لوگ ادا کر رہے ہیں اور خدمت کا انداز بھی ایک جیسا ہے۔ آج مسلم اور غیر مسلم این جی اوز انسانیت کی خدمت میں ایک دوسرے سے بازی لے جانے کی کوشش کر رہے ہیں لیکن دیکھنا یہ ہے کہ اس خدمت سے مختلف مذاہب کے لوگوں کا مقصد و منشاء کیا ہے۔

ہر انسان کی یہ فطری خواہش ہوتی ہے کہ وہ ہمیشہ یا طویل ترین عرصے تک زندہ رہے لیکن نظام قدرت کا اٹل فیصلہ ہے کہ ”مَنْ نَفِسٌ ذَاقَةُ الْمَوْتِ“ (ہر جاندار نے موت کا مزہ چکھنا ہے) انسان نے زندگی کو طول دینے کے لئے جس دوسرے تبادل پر اعتماد کیا وہ اولاد ہے۔ چنانچہ یہ عام تصور ہے کہ جس کی اولاد ہے وہی مرنے کے بعد بھی باقی رہتا ہے اور جس کی اولاد نہیں اس کا بعد میں کوئی نام لیوانہیں ہوتا۔ لیکن تجربہ شاہد ہے کہ یہ سوچ حقیقت پر مبنی نہیں ہے۔ اب اگر کوئی یہ چاہتا ہے کہ اس کی یہ فطری خواہش پوری ہو تو اس کے لئے وہ خدیجہ رضی اللہ عنہا کے یہ الفاظ اپنے سامنے رکھے جب نبی صلی اللہ علیہ وسلم پر پہنچی وہی نازل ہوئی تو آپؐ وہی کے رعب کے زیر اثر گھر تشریف لائے اور حضرت خدیجہؓ

سے فرمایا۔ مجھے کمل اڑھادو۔ انہوں نے کمل اور اڑھادیا۔ جب طبیعت ذرا بحال ہوئی تو آپ نے حضرت خدیجہ رضی اللہ عنہا کو سارا واقعہ سنانے کے بعد فرمایا۔ مجھے اپنی جان کا خطرہ ہے تو حضرت خدیجہ رضی اللہ عنہا نے جواب دیا:

کلًا وَاللَّهِ لَا يَحْزُنْكَ اللَّهُ أَبْدًا التَّصْلِي الرَّحْمُ وَتَقْرَى الضَّيْفُ  
وَتَحْمِلُ الْكُلُّ وَتَصْدِقُ الْحَدِيثُ وَتَكْسِبُ الْمَدُومُ وَتَعْلَمُ  
عَلَى نَوَابِ الْحَقِّ۔ ۲۲

ترجمہ:

”ہرگز نہیں اللہ تعالیٰ آپ کو ضائع نہیں ہونے دیگا۔ کیونکہ آپ رشتہ داروں کے ساتھ صلی رحمی کرتے ہیں۔ لوگوں کے بوجھ خود اٹھائیتے ہیں، خود کماتے ہیں اور غرباء کو کھلاتے ہیں، مہمانوں کی خاطر تو واضح کرتے ہیں۔ حق کے معاملے پر لوگوں کی مدد کرتے ہیں“

اپنے جواب میں خدیجہ رضی اللہ عنہا نے رسول اللہ کو ضائع ہونے سے بچنے کی تسلی دیتے ہوئے جو دلیل دی وہ خدمت خلق کی تھی۔ خدیجہ رضی اللہ عنہا نے آپ صلی اللہ علیہ وسلم کے پانچ: اہم معمولات بیان کئے جن سب کا تعلق خدمت خلق سے تھا۔ اس سے معلوم ہوتا ہے کہ اگر کوئی شخص یہ چاہتا ہے کہ وہ مرنے کے بعد بھی زندہ رہے، اس کا نام اور اس کا ذکر باقی رہے تو اس کا واحد راستہ خلائق خدا کی خدمت ہے۔ اس حوالے سے اگر دیکھیں تو دنیا میں کئی بڑی شخصیات نظر آتی ہیں جنہیں دنیا سے گئے سینکڑوں برس گزر گئے لیکن وہ لوگوں کے ذہنوں میں ابھی تک زندہ ہیں۔ ان کا یہ دوام خدمت خلق کے باعث ہے۔ خدمت خلق کے ذریعے زندہ رہنا ایک ایسا اصول ہے کہ اس میں کسی مذهب، ملت، عقیدے اور جنس کی قید نہیں ہے۔ جو کوئی خدمت خلق کے لئے جو کام بھی کرے گا اس کا نام باقی رہے گا۔ خواہ وہ گنگارام کی طرح ہندو ہو جس نے گنگارام ہسپتال بنایا۔ دیال گنگہ کی طرح سکھ ہو جس نے دیال گنگہ لاہوری قائم کی۔ یامیو کی طرح انگریز ہو جو میر ہسپتال کا باñی تھا۔ نہ صرف لاہور بلکہ پورے پاکستان کے شہری ان کی خدمات اور ان کے قائم کے ہوئے رفاهی اداروں سے واقف ہیں۔ غلیمہ ہارون

ایں جی اوز کا اسلامی نقطہ نظر سے تحقیقی مطالعہ

الرشید کی بیوی زبیدہ نے حاجیوں کے لئے مکہ معظمہ میں ایک نہر ہوائی تھی جس کی وجہ سے آج تک اس کا نام زندہ ہے۔ لیڈی لگن کا نام اس کے بیتال اور مرثیہ اس کا نام اس کی خدمت کی وجہ سے ہمیشہ زندہ رہے گا۔ ۲۵

خدمت کا مقصد یہ بھی ہو سکتا ہے کہ زیادہ سے زیادہ لوگوں کو اپنے مذہب کی طرف مائل کر دیں جیسا کہ بر صیر پاک و ہند میں جب سماجی خدمات کا چرچا ہوا تو بہت سے لوگوں نے اپنا مذہب تبدیل کر دیا خصوصاً ہندوؤں نے۔

خدمت خلق شہرت اور نام آوری کا بہترین ذریعہ ہے کسی کے حق میں اس شہرت کا حاصل ہونا کہ وہ انسانوں کا خیر خواہ اور ان کا خدمت گزار ہے۔ اس کے بارے میں حسن نظم اور اعتماد پیدا کرتا ہے۔ ایک دنیاوار آدمی اسے کیش کرتا ہے اس سے وہ سوسائٹی میں عزت اور تقدیر اور عہدہ و منصب خریدتا ہے دولت و ثروت سمیٹتا ہے اور ہر طرح کی مادی فوائد حاصل کرنے کے لئے اسے استعمال کرتا ہے وہ انسانوں کی خدمت اس لئے نہیں کرتا کہ ان سے ہمدردی ہے بلکہ ممنون احسان کر کے اپنی مادی اغراض پوری کرنا چاہتا ہے۔ جہاں اس کا امکان نہ ہو وہاں اس کا جذبہ خدمت پڑھر دہ ہو جاتا ہے۔ شہرت کیلئے کسی کا خیر کو انجام دینا خدا کے غضب کو دعوت دینا ہے۔ اس سے اس کا غضب بھڑکتا ہے۔ اس پر جو دعید آئی ہے اسے بیان کرتے ہوئے حضرت ابو ہریرہ رضی اللہ عنہ، پربار بارشی طاری ہوئی حضرت معادی یہ یہ سن کر زار و قطار نے لگے حضرت ابو ہریرہ رضی اللہ عنہ سے مل مل سے بیان کرتے ہیں۔

”**قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ إِذَا كَانَ يَوْمُ الْقِيَامَةِ يَنْزَلُ إِلَى الْعِبَادِ لِيَقْضِي بَيْنَهُمْ وَكُلِّ أُمَّةٍ جَاثِيَةً فَأَوْلَ مَنْ يَدْعُوا بِهِ رَجُلٌ جَمَعَ الْقُرْآنَ وَرَجُلٌ قُتِلَ فِي سَبِيلِ اللَّهِ وَرَجُلٌ كَثِيرُ الْمَالِ فَيَقُولُ اللَّهُ الْقَارئُ أَلَمْ أَعْلَمْ مَا أَنْزَلْتُ عَلَى رَسُولِي**

قالَ بْلَىٰ يَارَبِّ قَالَ فَمَاذَا عَمِلْتَ فِيمَا عَمِلْتَ قَالَ  
 كُنْتَ أَقْوَمَ بِهِ آنَاءَ اللَّيْلِ وَآنَاءَ النَّهَارِ فَيَقُولُ اللَّهُ لَهُ  
 كَذَبَتْ وَتَقُولُ الْمَلَائِكَةُ لَهُ كَذَبَتْ وَيَقُولُ اللَّهُ لَهُ أَلَمْ  
 أَدْعُكَ تَحْتَاجُ إِلَىٰ أَحَدٍ قَالَ بْلَىٰ يَارَبِّ قَالَ فَمَاذَا  
 عَمِلْتَ فِيمَا أَتَيْتَكَ قَالَ كُنْتَ أَصْلَ الرَّحْمَ  
 وَأَتَصْدِقَ فَيَقُولُ اللَّهُ لَهُ كَذَبَتْ وَتَقُولُ الْمَلَائِكَةُ  
 كَذَبَتْ وَيَقُولُ اللَّهُ بِلَ أَرَدْتَ أَنْ يَقُولَ فَلَانَ جَوَادَ وَفَدَ  
 قَيْلَ ذَلِكَ وَبِئْتَنِي بِالَّذِي قُتِلَ فِي سَبِيلِ اللَّهِ فَيَقُولُ  
 اللَّهُ لَهُ فِيمَاذَا قَتَلْتَ فَيَقُولُ أَمْرَتْ بِالْجَهَادِ فِي  
 سَبِيلِكَ فَقَاتَلْتَ حَتَّىٰ قَتَلْتَ فَيَقُولُ اللَّهُ لَهُ كَذَبَتْ  
 وَتَقُولُ لَهُ الْمَلَائِكَةُ كَذَبَتْ وَيَقُولُ اللَّهُ بِلَ أَرَدْتَ أَنْ  
 يَقُولَ فَلَانَ جَرِيَتِي فَقَدْ قَيْلَ ذَلِكَ وَثُمَّ ضَرَبَ رَسُولُ  
 اللَّهِ صلَّى اللَّهُ عَلَيْهِ وَسَلَّمَ رَكْبَتِي فَقَالَ يَا أَبَا هُرَيْرَةَ اولَئِكَ الْمُلَائِكَةُ  
 اولُ خَلْقِ اللَّهِ تَسْعَرُ بِهِمُ النَّارُ يَوْمَ الْقِيَامَةِ۔“ ۲۶

ترجمہ:

”حضرت ابو ہریرہؓ روایت کرتے ہیں۔ کہ رسول اللہ ﷺ نے فرمایا جب قیامت کا دن ہوگا تو اللہ تعالیٰ بندوں کی طرف متوجہ ہوگا تاکہ ان کے درمیان فیصلہ کروے اور ہر اُمّت گھنٹوں کے بل بیٹھی ہوگی سب سے پہلے جس کو حساب کے لئے اللہ تعالیٰ بلاۓ گا وہ ایسا شخص ہوگا

جس نے قرآن حفظ کیا ہوگا اور ایک ایسا شخص ہوگا جو اللہ کے راستے میں قتل کیا گیا ہوگا، اور ایک دولمند ہوگا۔ اللہ تعالیٰ اس قاری سے فرمائے گا جو کچھ میں نے اپنے رسول پر نازل کیا تھا کیا میں نے تمہیں اس کا علم نہ دیا تھا۔ وہ کہے گا باری تعالیٰ بے شک آپ نے مجھے اس کا علم دیا تھا۔ اللہ تعالیٰ فرمائے گا تو اچھا بتا تو نے اپنے معلومات میں سے کس کس چیز پر عمل کیا وہ عرض کرے گا۔ میں دن رات اس کی تلاوت کرتا تھا اللہ تعالیٰ فرمائے گا تو جھوٹا ہے۔ فرشتے بھی کہیں گے تو جھوٹا ہے۔ اللہ تعالیٰ فرمائے گا تیری تو اس سے غرض یہ تھی کہ لوگ کہیں کہ فلاں شخص قاری ہے تو تجھے ایسا کہا جا چکا۔ پھر دولمند لایا جائے گا اللہ تعالیٰ فرمائے گا کہ میں نے تجھے دولت مندی و فارغ الالی نہیں عطا کی تھی یہاں تک کہ میں نے تمہیں کسی کا محتاج نہیں پھوڑا تھا اور تو لوگوں سے بے نیاز کیا۔ اللہ تعالیٰ فرمائے گا اچھا بتا تو نے میری عطا کردہ دولت سے کیا عمل کیا۔ وہ عرض کرے گا میں قرباندوں کے ساتھ نیک سلوک کرتا تھا اور خیرات کرتا تھا۔ اللہ تعالیٰ اور فرشتے فرمائیں گے تو جھوٹا ہے۔ تو نے چاہا کہ لوگ کہیں کہ فلاں شخص برا بخی ہے سو ایسا کہا گیا۔ اب شہید کو لایا جائے گا اور اللہ تعالیٰ فرمائے گا تو کس لئے قتل ہوا وہ عرض کریا کہ مجھے حکم دیا گیا تھا کہ میں اللہ کی راہ میں جہاد کروں۔ چنانچہ میں نے جہاد کیا اور قتل کیا گیا۔ اللہ تعالیٰ اس سے فرمائے گا اور فرشتے تھی کہ تو نے جھوٹ کہا تو نے یہ نیت کی تھی کہ لوگ کہیں کہ فلاں شخص برا بہادر ہے سو ایسا کہا جا چکا۔ پھر رسول اللہ ﷺ نے میرے گھنٹے پر ہاتھ مار کر فرمایا اللہ تعالیٰ کی مخلوقات میں سب سے پہلے ان ہی تین شخصوں سے دوزخ کو بھڑکایا جائے گا۔“

حدیث کے مفہوم سے معلوم ہوا کہ جو جس مقصد کیلئے خدمت کر رہا ہے اسے اس کا اجر اس کے مطابق ملے گا۔

بھیتیت مسلمان تنظیم کی کارکردگی کو پر کھنے کے لئے سب سے پہلے ہم اسے قرآن و سنت کی روشنی

میں دیکھیں گے کہ اللہ تعالیٰ کی زگاہ میں اس کام کی کیا وقعت ہو سکتی ہے۔ کیونکہ کسی بھی عمل کے پیچھے اچھے محکمات بھی ہو سکتے ہیں اور غلط محکمات کے تحت بھی وہ انجام پاسکتا ہے۔ اسلام نے عمل کے محرك کو بنیادی اہمیت دی ہے۔ اس کے نزدیک کسی عمل کا جائز اور درست ہونا ہی کافی نہیں بلکہ اس کے محرك کا صحیح ہونا بھی ضروری ہے۔ صحیح محرك کو اخلاص سے تعبیر کیا جاتا ہے۔ اور غلط محرك کے لئے ”ریا“ کا لفظ ہے۔ تنظیم کے لئے ضروری ہے کہ اس میں اخلاص پایا جاتا ہو۔ اللہ کی رضا کے سوا کوئی دوسرا غرض ان کے سامنے نہ ہو۔

### خدا سے تعلق خدمت کے جذبے کو متحكم کرتا ہے:-

انسانوں کی خدمت کا رشتہ خدا کی عبادت سے جڑا ہوا ہے۔ جس دل میں خدا کی محبت موجز نہ ہوگی وہ اس کے بندوں کی محبت سے خالی نہیں ہو گا۔ اللہ پر ایمان لانے والے لوگ کسی ذاتی غرض یا خارجی دباؤ کے بغیر انسانوں کی خدمت کرتے ہیں ان کے سامنے کوئی دینیوی مفاد نہیں ہوتا۔ وہ اسے شہرت اور ناموری کا ذریعہ نہیں بناتے بلکہ صرف اللہ کی رضا کے طالب ہوتے ہیں اور اسی سے صد کی تمنا کرتے ہیں۔ ایسے ہی ادارے دنیا و آخرت میں کامیاب ہوتے ہیں۔ قرآن پاک میں ارشاد ہوتا ہے۔

﴿وَسِيْجِنْبُهَا إِلَى نَقْيٍ ۝ الَّذِي يُؤْتِي مَالَهُ يَتَرَكّبُ ۝

وَمَا لَاحَدَ عِنْدَهُ مِنْ نِعْمَةٍ تَجْزِي ۝ إِلَّا ابْتِغَاءَ وَجْهِ رَبِّهِ

الْأَعْلَى ۝ وَلَسْوَفَ يَرْضِي﴾ ۷۷

ترجمہ:

”اور جہنم سے اس شخص کو دور کھاجائے گا جو خدا سے بہت ڈرنے والا ہے۔ جو اپنا مال اپنے نفس کے ترکیہ کے لئے خرچ کرتا ہے اس پر کسی کا احسان نہیں کرو۔ وہ اس کا بدلہ دے۔ وہ تو صرف اپنے رب اعلیٰ کی رضا چاہتا ہے اور بہت جلد وہ راضی ہو جائے گا۔“

گویا خدمت خلق کے اس جذبے کو خدا یعنی تعالیٰ کی خوشبوی کی سند اس وقت ملتی ہے جب اس

کے پیچے اعمال کا دوسرا محرك نہیں ہوتا۔ اس کا انفاق، انسانوں سے اس کی ہمدردی و عملگاری اس لئے نہیں ہوتی کہ اس کی شاء خوانی ہوا اور اس کے قصیدے پڑھے جائیں یا وہ اس ہمدردی سے دنیا اور متاع دنیا خرید سکے۔ بلکہ اسے وہ اپنا فرض سمجھتا ہے۔ جذبہ شکر سے اس کا سر جھک جاتا ہے کہ خدا نے اپنے بندوں کی خدمت کی اسے توفیق بخشی۔ ایسے بہت سے ادارے ہیں جو خدمت خلق صرف اللہ کی رضا کی خاطر انجام دیتے ہیں۔ حقیقی کامیابی انھی اداروں کی ہے۔ ایسے بھی بہت سے ادارے ہیں جو شہرت و ریا کے لئے کام کرتے ہیں۔ نیز دنیاوی مال و متاع کا حصول ان کا مطبع نظر ہے وہ ادارے بھی بظاہر کامیابی کی طرف گامزن نظر آ رہے ہیں لیکن آخرت کے دائی فوائد سے یہ لوگ محروم ہونگے کیونکہ ریا کاری اعمال کو بے شر بنا دیتی ہے۔ قرآن پاک میں ارشاد ہوتا ہے:

﴿كَالَّذِي يَنْقُقُ مَالَهُ رَئَالنَّاسُ وَلَا يَوْمَنِ بِاللهِ وَالْيَوْمِ  
الْآخِرِ فَمِثْلُهِ كَمِثْلِ صَفْوَانَ عَلَيْهِ تَرَابٌ فَأَصَابَهُ وَابْلُ  
فَتَرَكَهُ صَلَذاً لَا يَقْدِرُونَ عَلَى شَيْءٍ مَمَّا كَسْبُوا وَاللهُ لَا  
يَهْدِي الْقَوْمَ الْكُفَّارِ﴾ ۲۸

#### ترجمہ:

”اس شخص کی طرح جو اپنامال ریا کاری کیلئے خرچ کرتا ہے۔ اور اللہ اور آخرت پر ایمان نہیں رکھتا اس کی مثال ایسی ہے جیسے ایک بڑی چٹان پر مٹی جمع ہو جائے اس پر تیز بارش ہوا اور وہ اسے صاف پھر چھوڑ دے اس طرح وہ جو کچھ کمائیں گے وہ ان کے ہاتھ نہیں آئے گا اور اللہ کا فروں کو ہدایت نہیں دیتا،“ اس آیت میں ریا کے ساتھ خدا اور آخرت پر عدم ایمان کا ذکر ہے۔ حقیقت یہ ہے کہ اخلاص اسی وقت پیدا ہوتا ہے جب کہ ایمان پایا جائے خدا اور آخرت پر ایمان کے بغیر کسی عمل کاری کاری سے پاک ہونا دشوار بالکل ناممکن ہے۔

مسلم اور غیر مسلم این جی اوز میں یہی فرق ہے۔ غیر مسلموں کے نزدیک خدمت ہی نہیں کی

روح اور اس کی اصل غرض و غایت ہے۔ مشرکین مکہ میں بھی کچھ اسی طرح کا احساس پایا جاتا تھا۔ وہ کعبہ اللہ کی دیکھ بھال کرتے تھے، حاجیوں کے لئے پانی کا نظم کرنے اور ان کی خدمت کو کارثوں سے بچھتے۔ انھیں ان خدمات پر بڑا ناز تھا۔ اور اسکی وجہ سے وہ خود کو کعبہ اللہ کی تولیت کا حقدار بچھتے تھے۔ اسلام کسی بھی معاملے میں بے اعتدالی اور عدم توازن کو راہ پانے نہیں دیتا اور بساط زندگی میں جس عمل کی جو جگہ ہے اسے ٹھیک اسی جگہ رکھتا ہے۔ چنانچہ قرآن پاک میں مشرکین کو ارشاد ہوا یہ خدمت اللہ اور آخرت پر ایمان، نماز اور زکوٰۃ دل کے خوف کے علاوہ ہر خوف سے پاک ہونا اسکے دین کو تقام کرنے کی جدوجہد، اس راہ میں جان و مال کی قربانی، بھرت، اور جہاد جیسے بلند و برتر اعمال کا مقابلہ ہرگز نہیں کر سکتیں۔ یہ خوبیاں جن میں ہیں وہی کعبہ اللہ کے متولی ہوں گے۔ تم اس کے حقدار نہیں ہو سکتے۔

﴿ اَنَّمَا يَعْمَرُ مساجِدَ اللَّهِ مِنْ اَمْنِ بِاللَّهِ وَالْيَوْمِ  
 الْآخِرِ وَاقِمْ الصَّلَاةَ وَاتِّي الزَّكُوٰةَ وَلَمْ يَخْشِ  
 الْاَللَّهُ فَعُسَى الْئَكَ ان يَكُونُوا مِنَ الْمَهْتَدِينَ ۵  
 اجْعَلْتُمْ سَقَاءَ الْحَاجِ وَعِمَارَةَ الْمَسْجِدِ الْحَرَامِ كَمِنْ  
 اَمْنِ بِاللَّهِ وَالْيَوْمِ الْآخِرِ وَجَهَدُ فِي سَبِيلِ اللَّهِ لَا  
 يَسْتَوْنَ عَنْدَ اللَّهِ وَاللَّهُ لَا يَهْدِي الْقَوْمَ الظَّالِمِينَ ۵  
 الَّذِينَ اَمْنَوْهَا جَرَوا وَجَاهُوْا فِي سَبِيلِ اللَّهِ  
 بِاْمْوَالِهِمْ وَانفُسِهِمْ اَعْظَمُ دَرْجَةً عَنْدَ اللَّهِ وَأُولُئُكَ  
 هُمُ الْفَائِزُونَ ۵ يَبْشِرُهُمْ رَبُّهُمْ بِرَحْمَةِ مِنْهُ وَرَضْوَانِ  
 وَجَنَّتْ لَهُمْ فِيهَا نَعِيمٌ مَقِيمٌ ۵ خَالِدِينَ فِيهَا ابْدَأَانَ  
 اللَّهُ عِنْدَهُ اَجْرٌ عَظِيمٌ ۶﴾

### ترجمہ:

”اللہ کی مسجدوں کو آباد کرنا ان لوگوں کا کام ہے جو اللہ اور یوم آخرت پر ایمان رکھتے ہوں، جو نماز قائم کریں اور زکوٰۃ دیں اور سوائے اللہ کے کسی سے نذریں، انہی سے یہ توقع ہے کہ وہ ہدایت پائیں گے۔ کیا تم لوگوں نے حاجیوں کو پانی پلانے اور مسجد حرام کی آباد کاری کو اس شخص کے عمل کے برابر تھے؟ یہ جو اللہ اور یوم آخر پر ایمان رکھے اور اللہ کے راستے میں جہاد کرے۔ یہ دونوں اللہ کے نزدیک برابر نہیں ہو سکتے۔ اللہ فاسقوں کی ہدایت نہیں کرتا۔ اللہ کے ہاں ان لوگوں کا درجہ بڑا ہے جو ایمان لائے، جنہوں نے ہجرت کی اور اللہ کے راستے میں اپنے مالوں اور جانوں سے جہاد کیا۔ یہی لوگ کامیاب ہونے والے ہیں۔ انھیں ان کا رب اپنی طرف سے بڑی رحمت اور بڑی رضامندی اور ایسی جنتوں کی خوشخبری دیتا ہے جن میں ان کیلئے ہمیشہ کی نعمتیں ہوں گی ان میں وہ ہمیشہ رہیں گے۔ بے شک اللہ تعالیٰ کے نزدیک بڑا اجر ہے“

حقیقت یہ ہے کہ دین کے بہت سے تقاضے ہیں ان میں سے ایک یہ بھی ہے کہ انسانوں کی خدمت اور ان کی فلاح و بہبود کی جدوجہد کی جائے۔ لیکن اسے انجام دے کر کوئی شخص دین کے دوسرا تقاضوں سے سبکدوش نہیں ہو جاتا۔ گویا خدمت خلق بھی ضروری ہے لیکن ایمان باللہ سب سے بڑھ کر ضروری امر ہے بغیر ایمان کے انسانیت کی خدمت کوئی معنی نہیں رکھتی۔

### سفر شات:

☆ این جی اوز اپنے تمام کام اسلام کی روح کے مطابق ڈھال لیں اور محض اللہ تعالیٰ کی رضا جوئی اور اخلاق کی بنیاد پر خدمت کریں تاکہ معاشرے کو بھی فائدہ ہو اور مدد کرنے والے کے ثواب میں بھی کمی واقع نہ ہو۔

☆ اچھے کام کرنے والی این جی اوز کے ساتھ تعاون کریں۔ اگر ان میں خامیاں ہیں تو ان خامیوں کی نشاندہی کر کے ان کی اصلاح کی کوشش کریں۔

- ☆ این جی اسلامی طور پر مشتمل ہو۔ ذوزز کے رحم و کرم پر ہو۔ یعنی اپنے ملک میں اپنے وسائل سے فائدہ حاصل کرے کیونکہ جب تک تنظیم آزادیوں ہو گئی وہ ترقی نہیں کر سکتی۔
- ☆ صاحب ثروت افراد این جی اوز قائم کریں۔ حکومتی ادارے اور متین حضرات ان کی معافیت کریں اور ان کی حوصلہ افزائی کریں۔
- ☆ تنظیمیں اور حکومتی ادارے تعلیم و تربیت کو زیادہ اہمیت دیں۔ تعلیم کو عام اور سرتاسر کریں۔ اس مقصد کے لئے ریڈ یو، ٹیلی ویژن، اخبار وغیرہ کو موثر تھیار کے طور پر استعمال کریں اور باقاعدہ تعلیمی چینل شروع کریں۔
- ☆ این جی اوز زیادہ موابائل اور تعلیمی ادارے کھولیں۔ فنی اور پیشہ ورانہ تعلیم کو فروغ دیں تاکہ ملک سے بے رو زگاری کا خاتمه ہو سکے۔
- ☆ ہر مند تعلیم یافتہ افراد کو ہر ممکن سہولت فراہم کریں تاکہ اچھے داغوں کی ہجرت محض معاشی حالات کی وجہ سے نہ ہو۔
- ☆ تنظیموں میں کام کرنے والی خواتین اپنے آپ کو اسلامی لباس میں ملبوس کریں کیونکہ مغربی لباس ہمارے معاشرے کے لئے قبل قبول نہیں۔
- ☆ بیرونی این جی اوز سے رابطہ کھیں اور ان کے مفید تجربات سے استفادہ کرنے کی کوشش کریں اچھے کاموں میں ان کے ساتھ تعاون کریں۔ ان کی مدد کریں ان سے مشاورت کریں اور ان سے تربیت حاصل کریں۔ کیونکہ اسلام کی روشنی اس میں کوئی حرث نہیں۔
- ☆ ترقی کے کاموں اور منصوبوں میں مقامی افراد کو بھی عملی طور پر شامل کریں تاکہ ان کی ضروریات کے مطابق کام کیا جاسکے۔
- ☆ خدمتِ خلق کی منظم جدوجہد کی جائے تاکہ ملک کو مسائل کی دلدل سے نکالا جاسکے۔

## مآخذ و مراجع

United Nations Economics and Social Commission  
for Asia and Pacific 1994, P.3.

- ۱۔ ڈائریکٹریٹ آف انڈسٹریز، این ڈبلیوائیپ پی پشاور، ایفسی ٹرست بلڈنگ پشاور کیفت
- ۲۔ محمد قاسم جان: غیر سرکاری تنظیموں کے رجسٹریشن قوانین: سماںی حلکار: شمارہ نمبر ۲: ۱۹۹۸ فرنچیز ریسورس سنٹر پشاور۔
- ۳۔ ڈائریکٹر سوشل ولیفیر، ڈائریکٹریٹ آف سوشل ولیفیر، گورنمنٹ آف این ڈبلیوائیپ پی، یونیورسٹی روڈ پشاور۔
- ۴۔ ڈائریکٹر انڈسٹریز، ڈائریکٹریٹ آف انڈسٹریز، این ڈبلیوائیپ پی پشاور، ایفسی ٹرست بلڈنگ پشاور کیفت۔
- ۵۔ رجسٹر اکاؤپریوس سائیز، گورنمنٹ آف پاکستان، بودنٹ فنڈ بلڈنگ پشاور کیفت۔
- ۶۔ سکیورٹی اینڈ ایچج کمیشن آف پاکستان: سٹیٹ لائف بلڈنگ پشاور  
کیفت۔
- ۷۔ ڈائریکٹر انڈسٹریز، ڈائریکٹریٹ آف انڈسٹریز، این ڈبلیوائیپ پی پشاور، ایفسی ٹرست بلڈنگ پشاور کیفت۔

Directory of Donor Organization in Pakistan: NGO ۹

Resource Center

(A Project of Agha Khan Foundation) Revised and

Updated Edition September 1998

- ۱۰۔ علامہ شبیل نعماں، سید سلیمان ندوی، سیرت ابنی، جلد دوم، ص ۱۱۵۔

این جی اوز کا اسلامی نقطہ نظر سے تحقیقی مطالعہ

- ۱۱۔ ابوالعبداللہ محمد بن اسماعیل : صحیح بخاری، کتاب الزکوٰۃ، باب اخذ الصدقۃ من اغیاء و ترداٰلی فقراء، جلد اول، ص ۲۲
- ۱۲۔ سورۃ حم السجدۃ: آیات ۶، ۷۔
- ۱۳۔ سورۃ البقرۃ: آیت ۱۸۳۔
- ۱۴۔ امام ابو داؤد سلیمان بن اشعث، سنن ابو داؤد، کتاب الزکوٰۃ، باب زکوٰۃ الفطر، جلد اول، ص ۵۲
- ۱۵۔ سورۃ الحجادۃ: آیات ۳،
- ۱۶۔ سورۃ النساء: آیت ۹۲۔
- ۱۷۔ سورۃ الہمکۃ: آیت ۸۹۔
- ۱۸۔ نیشنل ریسرچ اینڈ ولپرنٹ فاؤنڈیشن پشاور: فلاجی معاشرے کی تغیریں عبادات کا کردار، صفحات ۲۰۵-۲۰۲
- ۱۹۔ الزبھ لیا گن: انفار میشن پرائیسٹ فارافریقہ: مترجم محبت الحق صاحبزادہ، طاقت اور مفادات کا کھیل، مطبع عبدالرافع کیونکی پیشہ لاہور، زیر انتظام انسی ٹیوٹ آف پالیسی سٹڈیز، بلاک ۱۹، مرکز 7-F اسلام آباد، ص ۹۰۸

Asif Iqbal, Hina Kan and Surkhab Javeed, Non Profit  
Sector in Pakistan, Historical background, by social  
Policy and development center in collaboration with  
Agha Khan foundations and Center for civil societies,  
John Hopkinson University USA 2004.

- ۲۱۔ ايضاً
- ۲۲۔ ايضاً
- ۲۳۔ ايضاً

ایں جی اور کا اسلامی نقطہ نظر سے تحقیقی مطالعہ

- ۲۳۔ مولانا صفی الرحمن مبارک پوری: الرحق الختوم: المکتبۃ السلفیہ لاہور۔ ص ۹۹
- ۲۴۔ نیشنل ریسرچ اینڈ ڈوپلمنٹ فاؤنڈیشن پشاور: فلاہی معاشرے کی تغیریں میں عبادات کا کردار، صفحات ۲۰۵-۲۰۶
- ۲۵۔ ابو عیسیٰ محمد بن عیسیٰ: سنن ترمذی: ابواب الزهد: باب ماجاء فی الریاء والسمعة: جلد ۲: ص ۱۲۳
- ۲۶۔ سورۃ اللیل آیات ۲۱ تا ۲۶
- ۲۷۔ سورۃ البقرۃ: آیت ۲۶۳
- ۲۸۔ سورۃ التوبۃ: آیات ۲۲-۱۸